

# شیخ الحدیث مولانا ناند ریاحمڈ صاحبؒ ایک پیکر شفقت

مولانا مفتی سمیع اللہ

آج میں اپنے ایک محض کے متعلق لکھتے بیٹھا ہوں، ان کے احسانات، شفقتیں اور یادیں دل و دماغ کے سامنے صافیں باندھ کر کھڑی ہیں۔ میں ان کی زندگی کے کس پہلو کا تذکرہ کروں، ان کے کس احسان کو تحریر کروں، ان کی کوئی سی یاد قوم کروں، یہ فصل اور انتخاب از بس مشکل ہے اور بے حد دشوار۔ حضرت شیخ صاحب رحمۃ اللہ علیہ کی خدمات ان کے اوصاف و کمالات کا ضخیم سے ضخیم کتاب بھی احاطہ نہیں کر سکتی چنانکہ ایک مختصری تحریر، البتہ یہ درجہ اولی سے لے کر دورہ حدیث تک حضرت کے سایہ شفقت میں رہنے والے ایک سو گوار کے آنسو کے چند قطرے اور ایک ختم خورده دل کی چند سردا آہیں ضرور ہیں۔

حضرت کی پہلی زیارت مجھے اس وقت نصیب ہوئی جب میں ۲۰ ذوالحجہ ۱۴۲۰ھ کو جامعہ امدادیہ میں داخلہ کے لیے حضرت کی خدمت حاضر ہوا، ہشاش بشاش کھلا ہوا، نورانی اور بارعب چہرہ، دبلا پٹلا مگر مضبوط جسم شفقت بھرے انداز میں یوں گویا ہوئے۔ آئیے! خان صاحب! کہاں سے آئے ہو، اس شفقت آمیز جملہ نے وہ تاشیر دکھائی کہ شاید گھنٹوں کی تقریر میں ایسی تاشیر نہ ہو، اب تک یہ جملہ کانوں میں رس گھول رہا ہے۔ داخلہ بند ہونے کے باوجود حضرت نے مجھہ داخلہ عنایت فرمادیا اور پھر پورا علمی عرصہ حضرت کے قدموں میں ہی گزرا۔

حضرت کی زندگی اور ان کے لظم و ضبط کا محور اور مرکزوہ بے پناہ شفقت تھی، جوان کے دل میں ہر وقت موجز ن رہتی تھی، اس شفقت نے بہت مختصر وقت میں جامعہ امدادیہ کو ایسے بام عروج پر پہنچا دیا کہ وہ ملک کے متاز ترین اداروں میں شمار ہوتا ہے۔ حضرت کا طلبہ کے ساتھ برتاو ایسا تھا جیسا کہ ایک سمجھہ دار شفقت باپ کا اپنی اولاد کے ساتھ ہوتا ہے۔ اس ادارے کا ہر ہر فرد اس کو محبوں کرتا تھا۔ وہاں کے قابل رشک اور قابل تلقید نظام میں ہی چیز کا فرماتھی، طلباء کو ہر ممکن سہولت و آسانی مہیا کرنا، یہ آپ کا ذہن تھا اور ان کی تعلیم و تربیت کے ساتھ ان کی صحت اور تندرستی کا خیال رکھنا، یہ آپ کے مثال غل کا ایک حصہ تھا۔ مخفف موسوی کے اعتبار سے خفاظتی تدبیر اور طلبہ کو مصروف سخت اشیاء سے بچنے کی نہ صرف تاکید فرماتے بلکہ عملی اقدامات بھی فرماتے۔

حضرت نے یہ اصول بنایا تھا کہ جامعہ کے قرب و جوار میں اشیائے خورد و نوش فروخت کرنے والا دفتر جامعہ سے اجازت نامہ حاصل کرے اور اور دفتر والے ان اشیاء کی تحقیق کرتے کہ یہ ناقص اور مضر صحت تو نہیں، قیمت مناسب ہے یا نہیں اور طلبہ کو یہ تاکید کی جاتی کہ صرف ان لوگوں سے خریداری کریں جن کے پاس جامعہ کا اجازت نامہ ہے۔ ایک مرتبہ گرمی کے موسم میں فیصل آباد میں ایک واہر پھیل گئی جس نے وبا کی شکل اختیار کی، اس سے بچنے کے لیے خفاظتی نیکوں کی ضرورت تھی، وہ کافی مبنگے اور نایاب تھے، اتنی بڑی مقدار میں فیصل آباد میں دستیاب نہیں

تھے، حضرت نے استاذ محترم (قاری ولی العزیز احسن دامت برکاتہم) جو جامعہ کے استاذ حدیث تھے، ان کو بھیجا کر وہ لاہور سے یہ لے گئے لے آئیں، چنانچہ حضرت قاری صاحب تین دن تک مختلف میڈیکل اسٹورز کے چکر لگاتے رہے، تب جا کر کامیابی ہوئی۔ آپ نے ڈاکٹروں کو بلا بیا اور اپنی نگرانی میں درج حفظ سے لے کر دورہ حدیث تک تمام طلبہ کو بیکھ لگوائے، مجھے وہ منظر خوب یاد ہے کہ جس جماعت کی باری آتی تو حضرت ڈاکٹروں کے ساتھ وہاں پہنچ جاتے اور سب سے پہلے جماعت کی حاضری ہوتی پھر کرسی لگا کر حضرت بیٹھ جاتے تاکہ کوئی طالب علم نہ جائے یا میکے کے ڈر سے ادھراً دھرنہ ہو جائے۔

جامعہ کے میون میں ایک کچی عمارت تھی جس میں طلبہ کھانا بھی کھاتے اور نماز بھی وہیں ہوتی تھی (مسجد اور مطعم کی تعمیر سے پہلے) ایک رات طلبہ کھانے میں مصروف تھے کہ لائٹ چلی گئی اور اس وقت جامعہ میں جزیرہ نبیں تھا۔ حضرت خود اپنے گھر سے جو جامعہ میں تھا، ایک جنسی لائٹ لائے اور طلبہ سے کہا تم کھانا کھاتے رہو میں تمہارے لیے روشنی کا انتظام کروں گا، طلبہ کے شدید اصرار پر ایک جنسی لائٹ ان کے حوالہ کر دی۔

محود اور قلیل وسائل کے باوجود طلبہ پر بہت فراوانی سے خرچ کرنا یہ آپ کی طبیعت تھی۔ چنانچہ اگر کوئی طالب علم بیمار ہوتا اور مدرسہ کا ڈاکٹر لکھ دیتا کہ باہر ان کا اعلان کرو تو باقاعدہ مدرسہ کے خرچ پر اسے ہسپتال میں داخل کر دیا جاتا اور مدرسہ کی طرف سے دو طالب علم تیارداری کے لیے باری باری مقرر کیے جاتے اور تیارداروں کے کھانے وغیرہ کا انتظام جامعہ کی طرف سے ہوتا تھا۔

میرے ایک ساتھی "خدائے داد" کو ایک رات اچانک اسہال کی سخت تکلیف ہوئی، رات کے سائز ہے گیارہ بجے میں سخت پریشانی کے عالم میں وفتر کے سامنے کھڑا ہوں، دیکھا کہ حضرت باہر کہیں سفر سے آرہے ہیں، مجھے پریشان دیکھ کر حضرت نے پوچھا، کیا بات ہے؟ میں نے عرض کیا کہ یہ ساتھی بیمار ہے اور ان کو اسہال کی تکلیف ہے کچھ کہیں بغیر حضرت گھر تشریف لے گئے۔ بارہ بجے دوبارہ گھر سے تشریف لائے اور مجھے بلا بیا اور کہا کہ یہ دلی کی دوا میں نے گھر میں خود ان کے لیے تیار کی ہے، لیکن بچپن کی طبیعت مجھے زیادہ خراب لگ رہی ہے، لہذا اسے فوراً ہسپتال پہنچا دو۔ ڈرائیور کو بلا کر کہا کہ انھیں ہسپتال پہنچا دا اور "مولوی نواز حاصل پوری" جو اس وقت مکتبہ عارفی کے نگران ہیں، ان کو ہمارے ساتھ کر دیا۔ چنانچہ ان کو ہم نے ہسپتال میں داخل کرایا اور پھر وہ پانچ دن ہسپتال میں رہے۔

حضرت جب بھی مجھے دیکھتے تو ان کے بارے میں پوچھتے کہ ان کا کیا ہوا۔

طلبہ کے دارالاقامہ میں جا کر براہ راست ان کی شکایات سننا اور پھر اس پر فوری اقدام کرنا یہ آپ ہی کا کام تھا۔ میں درجہ رابعہ میں پڑھتا تھا اور درجہ رابعہ والوں کی رہائش انتظامی بلاک کے اوپر بڑے ہال میں تھی ایک دن حضرت رحمۃ اللہ علیہ ہال میں تشریف لائے اور طلباء سے پوچھا: کیوں بھی؟ کوئی شکایت تو نہیں۔ ہمارے ساتھیوں میں ایک ساتھی تھے "عبداللہ وزیرستانی" وہ اپنے خاص انداز میں کہنے لگے: "استاد! استاد! ہم کو ہوا نہیں آتا" دیکھا تو واقعتاً اس کی جگہ پنچھے سے کچھ فاصلہ پر تھی تو آپ نے مولانا عبدالرزاق صاحب سے فرمایا کہ شام تک عبد اللہ کے لیے پنچھا

گناچاہیے، چنانچہ مغرب تک اس کا انتظام ہو گیا۔ گری کے موسم میں ٹھنڈے سے پانی کا انتظام ہر مدرسہ میں ہوتا ہے، لیکن آج تک میں نے کسی مہتمم کو نہیں دیکھا کہ اس نے طلبہ کے لیے لگائی گئی مشین سے خود پانی پیا ہو، یہ جانچنے کے لیے کہ پانی ٹھنڈا ہے یا گرم، لیکن حضرت کو میں نے پکش خود بارہا دیکھا کہ طلبہ کے لیے بنائی گئی ٹسکی سے پانی پی رہے ہیں۔

جو طالب علم درس نظامی یا تخصص مکمل کر کے فارغ ہوتا ہے تو وہ اپنے مستقبل کے بارے میں بے حد پریشان ہوتا ہے اور اپنی تدریس وغیرہ ڈھونڈنے کے لیے مدارس کی خاک چھاتا ہے اور بہت سارے طلبہ مناسب جگہ نہ ملنے کی وجہ سے دنیوی دھندوں میں لگ کر تعلیم و تدریس کو ہمیشہ کے لیے خیر باد کہہ دیتے ہیں، حضرت رحمۃ اللہ علیہ نے اپنے فضلاً کو اس پریشانی سے نجات دی، اس طرح سے کہ دورہ حدیث کے طلبہ کو آخر سال میں ایک فارم دیا جاتا جس میں پوری تفصیل ہوتی کہ فراغت کے بعد آپ کیا کریں گے! تدریس یا تخصص! اگر تدریس کرنی ہے تو مناسب جگہ آپ نے ملاش کی ہے یا ہم ملاش کریں۔ غرض وہ اپنے ہر فاضل کو تدریس کی جگہ فراہم فرمادیتے۔ اس سلسلہ میں حضرت جس شفقت اور ہمدردی کے ساتھ تمام پیلوؤں کی رعایت فرماتے اس کا اندازہ بندہ کے نام لکھے گئے ایک جوابی خط سے لگایا جاسکتا ہے۔ میں نے جامع فاروقیہ سے تخصص سے فراغت کے کچھ عرصہ پہلے حضرت کو اپنی تدریس کے سلسلے میں خط لکھا اور اس میں کراچی کے کسی ادارے میں کام کی طرف اپنار جان ظاہر کیا، حضرت نے جواب میں تحریر فرمایا:

”کراچی کے کسی ادارہ نے تعالیٰ احقر سے کوئی مدرس طلب نہیں کیا۔ اگر آپ سے کسی کارابطہ ہو سکے، آپ کو جگہ پسند بھی ہو تو قبول کر لیں۔ مولانا نصر اللہ صاحب آپ کے علاقہ والے یہاں کے فاضل آئے تھے ان کا اصرار تھا کہ مولوی سعیج اللہ کو ہمارے مدرسہ میں بھیجیں۔ آپ اپنی رائے بتائیں؛ اگر طبیعت بالکل مائل نہ ہو تو ان کو انکار کر دیتے ہیں، اگر وہاں کام ہونے کی امید ہو اور طبیعت آپی بھی نہ ہو تو ان سے بات کر لیتے ہیں۔ اگر کامیابی کے لیے شرائط کی ضرورت ہو تو احقر ان سے شرائط لگادے گا۔ صاف صاف لکھیں اگر کراچی جگہ نہ بنے۔ اپنے قریب مولانا نصر اللہ صاحب کے پاس بھی نہ رہنا ہو، تو فارغ ہو کر یہاں آ جائیں۔ ہمارے زیر انتظام کئی مدرسے چل رہے ہیں، کچھ نئے کھل رہے ہیں، وہاں تدریس و افتاق پر لگادیں گے۔ نذرِ احمد“

ہزاروں یادیں جو مستور میرے سینے میں ریخ قرطاس پہ لاوں یہ مجھ میں تاب نہیں  
حضرت کا سانحہ پوری ملت کا سانحہ ہے اور اس غم میں خونی رشتہ داروں کے ساتھ حضرت کے رو جانی فرزند بھی

ٹریک ہیں۔

حق مفترت کرے عجب آزاد مرد تھے